

Kunngerð um upprunareglur

Við heimild í § 4, stk. 3 í lögtingslög nr. 121 frá 23. desember 1991 um toll, sum broytt við lögtingslög nr. 123 frá 1. desember 2003 og lögtingslög nr. 49 frá 4. maí 2021, verður ásett:

§ 1. Reglurnar í appendix I og viðkomandi reglur í appendix II til Økissáttmálan um upprunareglur, Regional Convention on pan-Euro-Mediterranean preferential rules of origin, eru gallandi fyri vørur og framleiðslur sambært handilssáttmálum millum Føroyar og:

- 1) ES,
- 2) Ísland,
- 3) Norra,
- 4) Sveis, og
- 5) Turkaland.

Stk. 2. Appendix I og II til Økissáttmálan um upprunareglur eru lýst í skjali 1.

Stk. 3. Hóast ásetingarnar í artiklunum 16, stk. 5 og 21, stk. 3 í appendix I til økissáttmálan um upprunareglur kann ein EUR.1 vørustaðfesting ella ein fakturaváttan nýtast sum prógv fyri uppruna í fórum, tá kumulering bert fevnir um EFTA lond, Føroyar, londini í ES, Turkaland, luttakrar í stabiliseringsprosessini og assosieringsprosessini, Moldova, Georgia og Ukraina.

Stk. 4. Um norsku ella turkisku tollmyndugleikarnir útgeva og góðkenna vørustaðfesting EUR.1 elektroniskt, eru ásetingarnar í stk. 1 og 2 í Annex IIIa í appendix I til økissáttmálan um upprunareglur ikki gallandi. Í staðin skal vera gallandi:

- 1) Í staðin fyri at nýta blekk stempul at góðkenna vørustaðfesting EUR.1, teigur 11, kunnu tollmyndugleikar ella málssráðandi almennir myndugleikar nýta merki ella elektroniskt stempul.
- 2) Teigar 11 og 12 kunnu innihalda eftirgjórda ella elektroniska undirskrift í staðin fyri originala undirskrift.
- 3) Úpplysingarnar í teigi 11 viðvígjandi formi og nummari á útflutningsskjali skulu bert útfyllast, um tað er kravt sambært reglunum í útflutningslandinum.
- 4) Vørustaðfestingin EUR.1 skal hava eitt raðtal ella kodu, sum eyðmerkir staðfestingina.
- 5) Vørustaðfestingin EUR.1 kann verða útgivin í einum av almennu málunum hjá sáttmálapörtunum ella á enskum.

§ 2. Tær í skjali 2 ásettu reglur um uppruna eru gallandi fyri vørur og framleiðslur sambært handilssáttmálanum millum Føroyar og Bretland.

§ 3. Í staðin fyri at nýta reglurnar í økissáttmálanum um upprunareglur kunnu innflytarar og útflytarar velja at nýta upprunareglurnar sum eru lýstar í skjali 3 fyri vørur og framleiðslur sambært handilssáttmálanum við ES.

§ 4. Henda kunngerð kemur í gildi dagin eftir, at hon er kunngjørd.

Fíggjarmálaráðið, 4. maí 2022

Uni Rasmussen (sign.)
landsstýrslaður

/ Bjarni Askham Bjarnason (sign.)

¹⁾ Skjølini eru ikki løgd út á logir.fo, men eru at finna í Kunngerðablaðnum, sí vinstra bredda á logir.fo